

22-09-2020

ఉదయము మురళి

ఓంశాంతి

హాసదాదా

మధుసూను

“ మధురమైన పిల్లలారా - ఎప్పటి వరకు మనము పావనంగా అవ్వమో, అప్పటి వరకు

తండ్రిని స్మృతి చేస్తూ ఉంటాము. ఒక్క తండ్రినే ప్రేమిస్తామని మీరు ప్రతిజ్ఞ చేస్తారు ”

ప్రశ్న:- తెలివైన పిల్లలు సమయాన్ని చూస్తూ ఎలాంటి పురుషార్థము చేస్తారు?

జవాబు:- అంత్యములో శరీరము వదిలినప్పుడు ఒక్క బాబా స్మృతి తప్ప వేరెవరి స్మృతి రాకూడదు. అలాంటి పురుషార్థాన్ని తెలివైన పిల్లలు ఇప్పటి నుండే చేస్తూ ఉంటారు. ఎందుకంటే కర్మాతీతులుగా అయి వెళ్ళాలి. అందుకు ఈ పాత శరీరము పై మమకారాన్ని తొలగిస్తూ ఉండండి. ఇక మేము బాబా వద్దకు వెళ్తున్నాము అంతే చాలు అనే భావన ఉండాలి.

పాట:- వారు మా నుండి దూరము కారు.... (సహా హిమ్స్ జుడా హింగ్....)

ఓంశాంతి. బాబా కూర్చోని పిల్లలకు అర్థము చేయిస్తున్నారు. పిల్లలు అనంతమైన తండ్రితో ప్రతిజ్ఞ చేస్తున్నారు - “బాబా మేము మీవారము. చివరి వరకు అనగా శాంతిధామము చేరు వరకు మేము మిమ్ములను స్మృతి చేస్తాము. స్మృతి చేయడం వలన మా తల పై ఉన్న అనేక జన్మల పాప భారము భస్మమైపోతుంది.” ఈ స్మృతిని యోగాగ్ని అని అంటారు. వేరే ఏ ఉపాయమూ లేదు. పతితపావనుడు లేక శ్రీ శ్రీ 108 జగద్గురువు అని ఒక్కరికే చెప్పబడుతుంది. వారే జగత్పిత, జగత్ శిక్షకులు, జగత్ గురువు. రచన ఆదిమధ్యాంతాల జ్ఞానాన్ని తండ్రి ఇస్తారు. ఇది పతిత ప్రపంచము. ఇందులో ఒక్కరు కూడా పావనంగా ఉండడం అసంభవం. పతితపావనులైన తండ్రి అందరికి సద్గతినిస్తారు. మీరు కూడా వారి సంతానముగా అయ్యారు. జగత్తును ఎలా పావనంగా చేయాలో మీరు నేర్చుకుంటున్నారు. ‘శివ’ అను పదానికి ముందు త్రిమూర్తి అని తప్పకుండా ఉండాలి. దైవీ సామ్రాజ్యము మీ జన్మ సిద్ధ అధికారము. అది కూడా కల్పము యొక్క సంగమ యుగమైన ఇప్పుడే అని కూడా వ్రాయాలి. స్పష్టంగా వ్రాయకుంటే మనుష్యులు ఏమీ అర్థము చేసుకోలేరు. ఇక రెండవ విషయం బి.కె. పేరు వచ్చినప్పుడు అందులో ప్రజాపిత శబ్దము తప్పనిసరిగా ఉండాలి. ఎందుకంటే ‘బ్రహ్మ’ అనే పేరు కూడా చాలామందికి ఉంది. ప్రజాపిత బ్రహ్మకుమారి ఈశ్వరీయ విశ్వవిద్యాలయము అని వ్రాయాలి. రాయి లాంటి విశ్వాన్ని బంగారము వలె ఒక్క బాబా మాత్రమే చేయగలరని మీకు తెలుసు. ఈ సమయంలో ఒక్కరు కూడా పావనంగా లేరు. అందరూ పరస్పరం పోట్లాడుకుంటూ, తిట్టుకుంటూ ఉన్నారు. బాబాను కూడా కూర్మావతారము, మత్స్యావతారము అని అంటూ ఉంటారు. అవతారము అని దేనినంటారో కూడా తెలియదు. అవతారము ఒక్కరిది మాత్రమే. వారు అలాగే రీతిలో శరీరములో ప్రవేశించి, విశ్వాన్ని పావనంగా చేస్తారు. మిగిలిన ఆత్మలు తమ తమ శరీరాలను ధారణ చేస్తాయి. వారికి స్వంత శరీరము లేదు, కాని వారు జ్ఞానసాగరులు. అయితే జ్ఞానాన్ని ఎలా ఇస్తారు? శరీరము కావాలి కదా! ఈ విషయాలు మీరు తప్ప వేరెవరికీ తెలియవు. గృహస్థ వ్యవహారములో ఉంటూ పవిత్రులుగా అవ్వడమే సాహసంతో కూడిన పని. మహావీరులనగా వీరత్వమును చూపించినవారు. ఏ పని సన్యాసులు చేయలేకపోయారో, ఆ పని మీరు చేయగలరు. ఇది కూడా వీరత్వమే. బాబా శ్రీమతాన్ని ఇస్తున్నారు. మీరు గృహస్థ వ్యవహారములో ఉంటూ ఈ విధంగా కమలపుష్ప సమానంగా పవిత్రులవ్వండి. అప్పుడే ఉన్నత పదవి పొందగలరు. లేకుంటే విశ్వ సామ్రాజ్యం ఎలా లభిస్తుంది. ఇది నరుని నుండి నారాయణునిగా అయ్యే చదువు. ఇది పాఠశాల. చాలామంది చదువుతారు కనుక ఈశ్వరీయ విశ్వవిద్యాలయము అని వ్రాయండి. ఇది పూర్తి సరియైన పదము. మేము విశ్వాధికారులుగా ఉండేవారమని భారతీయులకు తెలుసు. ఇది నిన్నటి మాట.



ఇప్పటివరకు ఇంకా రాధా-కృష్ణులు లేక లక్ష్మీనారాయణుల మందిరాలు తయారవుతూనే ఉన్నాయి. కొందరైతే పతిత మనుష్యులకు కూడా మందిరాలు నిర్మిస్తారు. ద్వాపరము నుండి ఉండేదే పతిత మనుష్యులు. శివుని మందిరాలు, దేవతల మందిరాలు నిర్మించడం ఎలా ఉంటుంది, పతిత మనుష్యుల మందిరాలు నిర్మించడం ఎలా ఉంటుంది? మీరేమీ దేవతలు కాదు. ఈ విషయాల పై బాగా విచార సాగర మథనము చేయాలని తండ్రి చెప్తారు. రోజురోజుకు వ్రాత పరివర్తన అవుతూ ఉంటుందని బాబా చెప్తూనే ఉంటారు. మొదటే అలా ఎందుకు తయారు చేయలేదు, 'మన్మథాభవ' అర్థాన్ని మొదటే ఎందుకు అలా చెప్పలేదు అని అడగరాదు. అరే! మొదటే అలాంటి స్మృతిలో ఉండలేదు. ప్రతి విషయానికి పూర్తి సమాధానం ఇవ్వగల పిల్లలు చాలా కొద్దిమంది మాత్రమే ఉన్నారు. భాగ్యములో ఉన్నత పదవి లేకుంటే టీచరు కూడా ఏం చేయగలరు? ఆశీర్వాదాల ద్వారా ఉన్నతంగా చేస్తారని అనుకోకండి. మేము అలాంటి సేవ చేస్తున్నామా అని స్వయాన్ని చూసుకోండి. విచార సాగర మథనము నడవాలి. గీతాభగవానుడు ఎవరు? అను చిత్రము చాలా ముఖ్యము. భగవంతుడు నిరాకారుడు. వారు బ్రహ్మ శరీరము లేకుండా అర్థము చేయించలేరు. వారు సంగమ యుగములో బ్రహ్మ తనువులోనే వస్తారు లేకుంటే బ్రహ్మ-విష్ణు-శంకరులెందుకున్నారు? వారి జీవనచరిత్ర కావాలి కదా. ఎవ్వరికీ తెలియదు. బ్రహ్మ గురించి 100 భుజాల బ్రహ్మ వద్దకు వెళ్ళండి, 1000 భుజాల బ్రహ్మ వద్దకు వెళ్ళండి అని చెప్తారు. దీని గురించి కూడా ఒక కథ తయారు చేశారు. ప్రజాపిత బ్రహ్మకు ఇందరు పిల్లలున్నారు కదా. పవిత్రులుగా అయ్యాందుకే ఇక్కడకు వస్తారు. అనేక జన్మలుగా అపవిత్రంగా అవుతూనే వచ్చారు. ఇప్పుడు పూర్తి పవిత్రంగా అవ్వాలి. నన్ను ఒక్కరినే స్మృతి చేయమని బాబా నుండి శ్రీమతము లభిస్తూ ఉంది. స్మృతి ఎలా చేయాలో కొందరికి ఇప్పటి వరకు అర్థమవ్వలేదు, తికమక పడుతూ ఉంటారు. బాబావారిగా అయ్యి వికర్మాజీత్ గా అవ్వనట్లయితే, పాపము సమాప్తం కానట్లయితే, స్మృతియాత్రలో ఉండనట్లయితే ఎలాంటి పదవి పొందుకుంటారు? భలే సమర్థుడై ఉండవచ్చు, దాని వలన లాభమేమి! ఎప్పటివరకు పుణ్యాత్మలుగా అయి ఇతరులను పుణ్యాత్మలుగా చేయరో, అప్పటి వరకు ఉన్నత పదవిని పొందలేరు. నన్ను ఎంత తక్కువ స్మృతి చేస్తారో, అంత తక్కువ పదవి లభిస్తుంది. డబుల్ కిరీటధారులుగా ఎలా అవ్వగలరు. తర్వాత సంబరువారు పురుషార్థానుసారము ఆలస్యంగా వస్తారు. మేము అంతా సమర్పణ చేశాము కనుక డబుల్ కిరీటధారులుగా అవుతామని అనుకోకండి. మొదట దాస-దాసీలుగా అవుతూ తర్వాత చివరిర్లో కొంత లభిస్తుంది. నేను సమర్పణ అయ్యానని చాలామందికి అహంకారముంటుంది. అరే! స్మృతి చేయకుండా ఏం అవ్వగలరు? దాస-దాసీలు అవ్వడం కంటే షాహుకారు ప్రజలుగా అవ్వడం మంచిది. దాస-దాసీలు కృష్ణుని జతలో ఊయలలో ఊగలేరు కదా. ఇవి చాలా అర్థము చేసుకోవలసిన విషయాలు. ఇందులో చాలా శ్రమ చేయవలసి ఉంటుంది. కొంత మాత్రానికే సంతోషపడరాదు. మేము కూడా రాజులుగా అవుతామని అంటారు. అలాగైతే మరి చాలామంది రాజులైపోతారు. బాబా చెప్తారు - మొదటి ముఖ్యమైన విషయము స్మృతియాత్ర. ఎవరైతే బాగా స్మృతిలో ఉంటారో వారికి ఖుషీ ఉంటుంది. తండ్రి అర్థం చేయిస్తున్నారు - ఆత్మ ఒక శరీరాన్ని వదిలి మరొకటి తీసుకుంటుంది. సత్యయుగంలో సంతోషంగా ఒక శరీరమును వదిలి మరొకటి తీసుకుంటారు. ఇక్కడైతే ఏడుస్తారు. సత్యయుగంలోని విషయాలన్నీ మర్చిపోయారు. అక్కడ సర్పము వలె సులభంగా శరీరాన్ని వదులుతారు. సర్పము ఉదాహరణ ఉంది కదా. ఇప్పుడు ఈ పాత శరీరాన్ని వదలాలి. మనము ఆత్మలమని, ఈ పాత శరీరాన్ని ఇప్పుడు తప్పకుండా వదలాలని మీకు తెలుసు. తెలివైన పిల్లలు తండ్రి స్మృతిలో ఉంటారు. తర్వాత వెళ్ళి బాబాను కలుస్తామని చెప్తారు. తండ్రిని ఎలా కలవాలో ఏ మనుష్యులకూ తెలియదు. పిల్లలైన మీకు మార్గము లభించింది. ఇప్పుడు పురుషార్థము చేస్తున్నారు. మరజీవులుగా అయితే అయ్యారు కాని ఆత్మ పవిత్రంగా కూడా అవ్వాలి కదా.

పవిత్రమైన తర్వాత ఈ పాత శరీరాన్ని వదలి వెళ్ళాలి. కర్మాతీత స్థితి వస్తే ఎక్కడ శరీరము వదలవలసి వస్తుందోనని అనుకుంటారు. కాని కర్మాతీత స్థితి వస్తే శరీరము తనంతకు తానే వదిలిపోతుంది. మనము బాబా వద్దకు వెళ్ళి ఉంటాము అంతే చాలు అనుకుంటారు. ఈ పాత శరీరము పై అసహ్యం కలుగుతుంది. సర్పానికి పాత శరీరము పై అసహ్యం కలుగుతూ ఉంటుంది కదా. మీ క్రొత్త శరీరము తయారవుతూ ఉంది కాని కర్మాతీత స్థితి వచ్చినప్పుడు అంతములో మీకు అలాంటి స్థితి కలుగుతుంది. మనమిప్పుడు వెళ్లిపోతున్నామనే భావన కలుగుతుంది. యుద్ధము కొరకు కూడా పూర్తిగా ఏర్పాట్లు జరుగుతున్నాయి. వినాశనానికి పూర్తి ఆధారమంతా మీరు కర్మాతీత స్థితిని పొందడం పై ఉంది. అంత్యములో కర్మాతీత స్థితికి సంబంధించి అందరూ చేరుకుంటారు. ఇందులో ఎంత లాభముంది. మీరు విశ్వాధికారులుగా అవుతారు. కనుక తండ్రిని ఎంతగా స్మృతి చేయాలి. లేస్తూ-కూర్చుంటూ తండ్రిని స్మృతి చేసేవారు వెలువడడం కూడా మీరు చూస్తారు. మృత్యువు ఎదురుగా నిల్చి ఉంది. ఇప్పుడిప్పుడే యుద్ధము ప్రారంభమవుతుందేమో అనే విధంగా పత్రికలలో వ్రాస్తారు. పెద్ద యుద్ధము మొదలవుతే బాంబులు కూడా వేస్తారు. ఆలస్యముండదు. తెలివైన పిల్లలు అర్థము చేసుకుంటారు. తెలివితేలి వారు ఏమీ అర్థము చేసుకోరు. కొద్దిగా కూడా ధారణ జరగదు. అవును-అవును అని అంటూ ఉంటారు కాని ఏమీ అర్థము చేసుకోరు, స్మృతిలో ఉండరు. ఎవరు దేహాభిమానములో ఉంటారో, వారికి ప్రపంచము స్మృతిలో ఉంటుంది. వారు ఏం అర్థము చేసుకోగలరు? ఇప్పుడు బాబా చెప్తున్నారు - ఆత్మాభిమానులుగా అవ్వండి. చివర్లో మీరు చాలా ప్రయత్నం చేస్తారు, ఇప్పుడు మీరు అర్థము చేసుకోవడం లేదు చివర్లో చాలా చాలా పశ్చాత్తాపపడ్డారు. బాబా సాక్షాత్కారము కూడా చేయిస్తారు - “ మీరు ఈ ఈ పాపాలు చేశారు, ఇప్పుడు శిక్షలు అనుభవించండి, పదవి కూడా చూచుకోండి.” ప్రారంభంలో కూడా ఇటువంటి సాక్షాత్కారాలు అయ్యేవి. చివర్లో కూడా అవుతాయి.

తండ్రి చెప్తున్నారు - “ మీ గౌరవాన్ని కోల్పోకండి. చదువులో తత్పరులయ్యే పురుషార్థము చేయండి.” స్వయాన్ని ఆత్మగా భావించి నన్ను ఒక్కరినే స్మృతి చేయండి. వారే పతితపావనులు. ప్రపంచములో పతితపావనులు ఎవ్వరూ లేరు. సర్వుల సద్గతిదాత పతితపావనులు ఒక్కరే అని శివ భగవానువాచ. వారినే అందరూ స్మృతి చేస్తారు కాని ఎప్పుడు స్వయాన్ని బిందువైన ఆత్మనని తెలుసుకుంటారో, అప్పుడు తండ్రి స్మృతి వస్తుంది. ఆత్మనైన నాలో 84 జన్మల పాత్ర ఇమిడి ఉంది. అది ఎప్పుడూ వినాశనము కాదని మీకు తెలుసు. ఇది అర్థం చేసుకోవడం పిన్నమృ ఇల్లేమీ కాదు. మర్చిపోతారు. అందుకే ఇతరులకు అర్థము చేయించలేరు. దేహాభిమానము అందరినీ పూర్తిగా చంపేసింది. ఇది మృత్యులోకమైపోయింది. అందరూ అకాలమృత్యువు పాలవుతూ ఉంటారు. ఎలా జంతువులు, పక్షులు మరణిస్తూ ఉంటాయో, అలాగే మనుష్యులు కూడా మరణిస్తున్నారు. వ్యత్యాసమేమీ లేదు. లక్ష్మీనారాయణులు అమరలోకానికి యజమానులు కదా. అక్కడ అకాల మృత్యువుండదు. దుఃఖమే ఉండదు. ఇక్కడ దుఃఖము కలిగినప్పుడు వెళ్ళి మరణిస్తారు. అకాల మృత్యువును తమకు తామే తెచ్చుకుంటారు. ఈ గమ్యము చాలా ఉన్నతమైనది. ఎప్పుడూ వికారి దృష్టి ఉండరాదు. ఇందులోనే శ్రమ ఉంది. అంత ఉన్నత పదవి పొందడం పిన్నమృ ఇంటికి వెళ్ళినంత సులభం కాదు. సాహసం కావాలి. లేకుంటే చిన్న విషయానికే భయపడిపోతారు. ఎవరైనా దొంగ లోపలికి వచ్చి చెయ్యి వేస్తే వాడిని తన్ని తరిమేయాలి. పిరికివారిగా ఉండిపోరాదు. స్వర్గ ద్వారము తెరిచేవారు శివశక్తి పొందవ సేన అని గాయనం చేయబడింది కదా. పేరు ప్రసిద్ధమైనప్పుడు మరి అలాంటి ధైర్యము కూడా ఉండాలి. ఎప్పుడు సర్వశక్తివంతులైన తండ్రి స్మృతిలో ఉంటారో అప్పుడు ఆ శక్తి ప్రవేశిస్తుంది. స్వయాన్ని ఆత్మగా భావించి తండ్రిని స్మృతి చేయాలి. ఈ యోగాగ్ని ద్వారానే వికర్మలు వినాశనమవుతాయి. తర్వాత వికర్మాజీత్ రాజులుగా కూడా అవుతారు. స్మృతియే కష్టము. ఎవరు చేస్తారో వారు పొందుకుంటారు.



ఇతరులను కూడా హెచ్చరిస్తూ ఉండాలి. స్మృతియాత్ర ద్వారానే నావ తీరానికి చేరుతుంది. విద్యను యాత్ర అని అనరు. అది దైహిక యాత్ర. ఇది ఆత్మిక యాత్ర. ఈ యాత్ర ద్వారా నేరుగా తమ ఇల్లైన శాంతిధామానికి వెళ్ళిపోతారు. తండ్రి కూడా ఇంట్లో ఉంటారు. నన్ను స్మృతి చేస్తూ చేస్తూ మీరు ఇంటికి చేరుకుంటారు. ఇక్కడ అందరూ పాత్రను అభినయించాలి. ద్రామా అయితే అవినాశిగా నడుస్తూనే ఉంటుంది. పిల్లలకు అర్థము చేయిస్తూనే ఉంటారు - తండ్రి స్మృతిలో ఉండండి, పవిత్రులవ్వండి, దైవీగుణాలు ధారణ చేయండి, ఎంత సర్వీసు చేస్తారో అంత ఉన్నత పదవి పొందుతారు. కళ్యాణకారులుగా తప్పకుండా అవ్వాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సూరము :-

1. సర్వశక్తివంతులైన తండ్రి మాతో ఉన్నారని సదా స్మృతిలో ఉండాలి. ఈ స్మృతి ద్వారా శక్తి ప్రవేశిస్తుంది, వికర్షలు భస్మమౌతాయి. శివశక్తి పొండవ సేన అని పేరు ఉంది. కనుక ధైర్యాన్ని చూపించాలి. పిరికివారిగా అవ్వరాదు.
2. జీవించి ఉండే మరణించిన తర్వాత నేను సమర్థుణ్ణి అనే అహంకారము రాకూడదు. సమర్థుణ్ణి పుణ్య ఆత్మలుగా అయి ఇతరులను తయారు చేయాలి. ఇందులోనే లాభముంది.

వరదానము :- “మీ శుభభావన ద్వారా నిర్బల ఆత్మలలో బలము

నింపే సదా శక్తిస్వరూప భవ. ”

సేవాధారి పిల్లల విశేష సేవ ఏమంటే స్వయం శక్తి స్వరూపంగా ఉండాలి అంతేకాక అందరిని శక్తి స్వరూపులుగా తయారు చేయాలి, అనగా నిర్బల ఆత్మలలో బలము నింపాలి. అందుకు సదా శుభ భావన మరియు శ్రేష్ఠ కామనా స్వరూపంగా అవ్వండి. శుభ భావన అంటే ఎవరిలోనైనా భావము ఉంచుతూ ఉంచుతూ వారి భావవంతులుగా అవ్వమని కాదు, ఈ తప్పు చేయకండి. శుభ భావన కూడా బేహద్ గా ఉంచాలి. ఒకరి పట్ల విశేష భావన ఉంచడం కూడా నష్టకారకం అవుతుంది. అందువలన బేహద్ లో స్థితమై ఉండాలి. నిర్బల ఆత్మలను మీకు ప్రాప్తించిన శక్తుల ఆధారంతో శక్తి స్వరూపులుగా చెయ్యండి.

సెగ్లెన్ :- “ అలంకారము బ్రాహ్మణ జీవితానికి శృంగారము - అందువలన

అలంకారులుగా అవ్వండి, దేహ అలంకారులుగా అవ్వకండి. ”